

पुण्यश्लोक अहिल्यादेवी होळकर सहकारी सूतगिरणी मर्यादित, चौडी, ता. जामखेड, जि. अहमदनगर या धनगर समाजाच्या सहकारी सूतगिरणीची शासन अर्थसहाय्यासाठी निवड करणेबाबत.

महाराष्ट्र शासन
इतर मागास बहुजन कल्याण विभाग
शासन निर्णय क्र. सूतगी- २०२४/प्र.क्र.२११/योजना-२
मंत्रालय, मुंबई-४०० ०३२.
दिनांक :- ०४ ऑक्टोबर, २०२४

- वाचा :- १) शासन निर्णय, आदिवासी विकास विभाग, क्र. आविम-०९६/प्र.क्र.१४३/का.३दि.१४.१०.१९९८
२) शासन निर्णय, इतर मागास बहुजन कल्याण विभाग, क्र. सूतगी-२०२४/प्र.क. ३०३/योजना-२, दि.२८.८.२०२४
३) शासन निर्णय, इतर मागास बहुजन कल्याण विभाग, क्र. सूतगी-२०२०/प्र.क. ७३/शिक्षण, दि.३.९.२०२४
४) आयुक्त, वस्त्रोद्योग, महाराष्ट्र राज्य, नागपूर यांचे पत्र क्र.कार्या ६(१)/सूतगी/पुण्यश्लोक अहमदनगर/अर्थसहाय्य निवड/१३४४/२०२४, दि.७.३.२०२४

प्रस्तावना :-

मा. मंत्रिमंडळाच्या दि. ३०.७.२०१९ रोजी झालेल्या बैठकीतील निर्णयाच्या अनुषंगाने व इतर मागास बहुजन कल्याण विभागाच्या दि.०७.०८.२०१९ च्या शासन निर्णयास अनुसरून, आदिवासी विकास विभागाच्या दि.१४.१०.१९९८ च्या शासन निर्णयाच्या धर्तीवर, राज्यातील भटक्या जमाती-क प्रवर्गातील धनगर समाजातील ८० % व्यक्ती सदस्य असलेल्या व महाराष्ट्र सहकारी संस्था नोंदणी अधिनियम, १९६० अंतर्गत नोंदणी झालेल्या कापूस उत्पादक क्षेत्रातील सहकारी सूतगिरणीस प्रत्येकी २५,००० चात्यांच्या सहकारी सूतगिरणीसाठी कर्ज व भागभांडवलीचे प्रमाण १:१ ठेवून १:९ (५:४५: ५०) या प्रमाणात भागभांडवल मंजूर करण्यास या विभागाच्या दि. ०३/०९/२०२४ च्या निर्णयान्वये मान्यता देण्यात आली आहे.

तसेच, मा. मंत्रिमंडळाच्या दि.३०/७/२०२४ रोजीच्या बैठकीमध्ये घेण्यात आलेल्या निर्णयाप्रमाणे व आदिवासी विकास विभागाच्या दि.१३/८/२०२४ च्या शासन निर्णयाच्या धर्तीवर, राज्यातील भटक्या जमाती-क प्रवर्गातील धनगर समाजातील ८० % व्यक्ती सदस्य असलेल्या व महाराष्ट्र सहकारी संस्था नोंदणी अधिनियम, १९६० अंतर्गत नोंदणी झालेल्या कापूस उत्पादक क्षेत्रातील सहकारी सूतगिरण्यांना दीर्घ मुदतीचे कर्ज मंजूर करण्यास या विभागाच्या दि.२८/०८/२०२४ रोजीच्या शासन निर्णयान्वये मान्यता देण्यात आली आहे.

पुण्यश्लोक अहिल्यादेवी होळकर सहकारी सूतगिरणी मर्यादित, चौडी ता. जामखेड, जि. अहमदनगर या धनगर समाजाच्या सहकारी सूतगिरणीची शासकीय अर्थसहाय्यासाठी निवड करणेबाबत मा. मंत्री (वस्त्रोद्योग) यांच्या अध्यक्षतेखाली मा. मंत्रीमंडळ उपसमितीच्या मंगळवार

दि.०३/०९/२०२४ रोजी झालेल्या बैठकीमध्ये, सदर सूतगिरणीची शासन अर्थसहाय्यासाठी निवड करणेबाबतचा प्रस्ताव संबंधित शासन निर्णयातील तरतुदीनुसार, मा. मंत्रिमंडळापुढे सादर करण्याबाबत निर्णय घेण्यात आला. त्याप्रमाणे, मा. मंत्रिमंडळाच्या दि. ३०/०९/२०२४ रोजी झालेल्या बैठकीमध्ये पुण्यश्लोक अहिल्यादेवी होळकर सहकारी सूतगिरणी मर्यादित, चौंडी ता. जामखेड, जि. अहमदनगर या धनगर समाजाच्या सहकारी सूतगिरणीला आदिवासी विकास विभागाच्या धर्तीवर, कर्ज व भाग-भांडवलीचे प्रमाण १:१ ठेवून १:९ (५:४५ : ५०) या प्रमाणात शासकीय अर्थसहाय्यासाठी निवड करण्यास मा. मंत्रिमंडळाने मान्यता दिली असुन त्यानुषंगाने शासन खालीलप्रमाणे निर्णय घेत आहे.

शासन निर्णय :-

पुण्यश्लोक अहिल्यादेवी होळकर सहकारी सूतगिरणी मर्यादित, चौंडी ता. जामखेड, जि. अहमदनगर या धनगर समाजाच्या सहकारी सूतगिरणीला आदिवासी विकास विभागाच्या धर्तीवर कर्ज व भागभांडवलीचे प्रमाण १:१ ठेवून १:९ (५:४५: ५०) या प्रमाणात शासकीय अर्थसहाय्यासाठी निवड करण्यास संबंधित शासन निर्णयांतील तरतुदींच्या अधिन राहून शासनाची मान्यता देण्यात येत आहे.

२. सदर सूतगिरणीवर खालील बाबी बंधनकारक राहतील:-

- १) शासन निर्णय, इतर मागास बहुजन कल्याण विभाग, दि.३.९.२०२४ व दि.२८.८.२०२४ तसेच आदिवासी विकास विभाग, सहकार, पणन व वस्त्रोद्योग विभागाच्या संबंधित शासन निर्णयांमधील अटी व शर्ती तसेच भविष्यात वेळोवेळी शासनाकडून करण्यात येणाऱ्या सुधारणा व नव्याने अंतर्भूत होणाऱ्या अटी व शर्ती या सूतगिरणीवर बंधनकारक राहतील. तसेच प्रत्येक टप्प्यावर सूतगिरणीने आवश्यक असणाऱ्या सर्व मंजूरी / मान्यता घेणे बंधनकारक आहे.
- २) सदर सहकारी सूतगिरणीचे भविष्यात आंतरराज्यीय रुपांतरण करावयाचे असल्यास शासनाची पूर्ण देणी एकरकमी दिल्यानंतरच तशी परवानगी देण्यात येईल.
- ३) सहकारी सूतगिरणीच्या कार्यक्षेत्रात वाढ करावयाची झाल्यास सूतगिरणीचे स्थलांतर होणार नाही.
- ४) सहकारी सूतगिरणीच्या सध्या अस्तित्वात असणाऱ्या कार्यक्षेत्रातील व नव्याने वाढणाऱ्या कार्यक्षेत्रातील सर्व सभासदांचे आधारकार्ड सूतगिरणीच्या सभासदत्वाशी जोडणे (लिक करणे) बंधनकारक असेल.
- ५) सभासदांनी गोळा करावयाच्या एकूण भागभांडवलापैकी किमान ५० टक्के भागभांडवल पुण्यश्लोक अहिल्यादेवी होळकर सहकारी सूतगिरणी मर्यादित, चौंडी ता. जामखेड, जि. अहमदनगर या धनगर समाजाच्या सहकारी सूतगिरणीने जमा केल्यावरच देय शासकीय भागभांडवल मंजूर करण्यात येईल.

सदर शासन निर्णय मा. मंत्रिमंडळाच्या दिनांक ३०.०९.२०२४ रोजी झालेल्या बैठकीमध्ये घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१००७१६२५१२१९३४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीनाथ व. हेंद्रे)
कक्ष अधिकारी, महाराष्ट्र शासन.

प्रति,

- १) मा. मुख्यमंत्री महोदय यांचे अपर मुख्य सचिव, मंत्रालय, मुंबई
- २) मा. उप मुख्यमंत्री (गृह, विधी व न्याय) यांचे सचिव, मंत्रालय, मुंबई
- ३) मा. उप मुख्यमंत्री (वित्त) यांचे प्रधान सचिव, मंत्रालय, मुंबई
- ४) मा. मंत्री (इतर मागास बहुजन कल्याण) यांचे खाजगी सचिव, मंत्रालय, मुंबई
- ५) मा. मंत्री (वस्त्रोद्योग) यांचे खाजगी सचिव, मंत्रालय, मुंबई
- ६) मा. मुख्य सचिव यांचे सह सचिव, मंत्रालय, मुंबई.
- ७) प्रधान सचिव (इतर मागास बहुजन कल्याण विभाग), यांचे स्वीय सहाय्यक मंत्रालय, मुंबई.
- ८) सचिव (वस्त्रोद्योग), सहकार, पणन व वस्त्रोद्योग यांचे स्वीय सहाय्यक मंत्रालय, मुंबई
- ९) संचालक, इतर मागास बहुजन कल्याण संचालनालय, म.रा., पुणे.
- १०) सहकार आयुक्त व निबंधक, सहकारी संस्था, पुणे
- ११) आयुक्त वस्त्रोद्योग, वस्त्रोद्योग आयुक्तालय, महाराष्ट्र राज्य, नागपूर.
- १२) प्रादेशिक उप आयुक्त, वस्त्रोद्योग, मुंबई
- १३) विभागीय सह निबंधक, सहकारी संस्था, नाशिक.
- १४) प्रादेशिक उपसंचालक, इतर मागास बहुजन कल्याण (प्रादेशिक) विभाग) नाशिक
- १५) जिल्हाधिकारी, अहमदनगर
- १६) सहाय्यक संचालक, इतर मागास बहुजन कल्याण, अहमदनगर
- १७) जिल्हा उपनिबंधक, सहकारी संस्था, अहमदनगर
- १८) व्यवस्थापकीय संचालक, महाराष्ट्र राज्य सहकारी वस्त्रोद्योग महासंघ मर्या., मुंबई
- १९) महालेखापाल, महाराष्ट्र -१/२, मुंबई / नागपूर.
- २०) नियोजन विभाग (कार्यासन १४३१), मंत्रालय, मुंबई.
- २१) वित्त विभाग (व्यय-२), मंत्रालय, मुंबई.
- २२) ग्रंथालय, महाराष्ट्र विधानमंडळ सचिवालय, विधान भवन, मुंबई.
- २३) अध्यक्ष, पुण्यश्लोक अहिल्यादेवी होळकर सहकारी सूगिरणी मर्यादित, चौंडी ता. जामखेड, जि. अहमदनगर
- २४) निवडनस्ती